

# عقل و جدانی

جناب پروفیسر سید محمد سلیم صاحب

دوسرا بڑا انعام جو بارگاہِ خداوندی سے حضرت انسان کو عطا ہوا وہ عقل و جدانی ہے۔ عقل و جدانی حاسہ و جداتی یا حاسہ مذہبی سے ترقی پا کر پہ و ان پر طہستی ہے۔ اس عقل کو اہل فلسفہ عقلِ کلی اور اہل تصوف عقل و جدانی اور ماہرین فنونِ لطیفہ عقلِ تخلیقی کہتے ہیں۔ حاسہ مذہبی ہر انسان کی فطرت میں طبعی طور پر موجود ہے۔ یہ حاسہ مظاہر کائنات کی نیرنگی اور بوقلمونی پر قناعت نہ کر کے کائنات کے پس پردہ حقیقتِ مستور کا عرفان اور تقرب حاصل کرنا چاہتا ہے۔ یہ تخم ہر فرد بشر کی سرشت میں موجود ہے۔ اگر کہیں سازگار ماحول میسر آجاتا ہے تو برگ و بار لے آتا ہے اور جہاں کہیں ناسازگار اور معاند ماحول ملتا ہے تو وہاں ٹھٹھ کر رہ جاتا ہے۔

دیگر حواس کی طرح حاسہ مذہبی کا بطنی بھی انسان کی فطرت میں روز ازل ودیعت کر دیا گیا تھا۔ اللہ تعالیٰ قرآن مجید میں فرماتا ہے "اور اے نبی، لوگوں کو یاد دلاؤ وہ وقت جب کہ تمہارے رب نے بنی آدم کی پشتوں میں سے ان کی تسلوں کو نکالا تھا۔ اور انہیں خود ان کے اُپر گواہ ٹھہراتے ہوئے پوچھا تھا۔" کیا میں تمہارا رب نہیں ہوں؟ انہوں نے کہا تھا، ضرور آپ ہمارے رب ہیں۔ ہم اس پر گواہی دیتے ہیں۔ یہ ہم نے اس لیے کہا تھا کہ تم قیامت کے روز یہ کہو کہ ہم اس بات سے بے خبر تھے۔" (اعراف - ۱۷۲)

یہ آیت بتاتی ہے کہ انزل کے روز نسلِ انسانی کے ایک ایک فرد نے جلوہ حق کا نظارہ کیا تھا۔ اس وقت سے جلوہ حق کا پر تو فطرتِ انسانی کے نہاں خانہ میں موجود ہے۔ ہر انسان کے اندر طبعی طور پر ایک ایسا جاذبہ موجود ہے جو اسے حقیقتِ مستور کی تلاش اور جستجو پر آمجا رہتا ہے۔ عرفانِ حقیقتِ کبریٰ اور تقربِ ذاتِ حق کی کسک ہر دل میں چھپی ہوئی موجود ہے، خواہ وہ کتنی ہی خفیف کیوں نہ ہو۔ ہر انسان

عرفان حق کا مثلاً شی رہتا ہے۔ خواہ عملاً اسے عرفان حق حاصل ہو یا نہ ہو۔

اس معاملہ میں نوع انسانی کی مثال اس روایتی شہزادے کے مشابہ ہے جس نے خواب میں کسی حسین دوشیزہ کا جمال جہاں آرا دیکھ لیا تھا۔ خواب میں ہی وہ اس خود جمال اور پری مثال کو دل سے بیٹھا تھا۔ اس پر دل و جان سے عاشق ہو گیا تھا۔ پھر وہ حکومت و سلطنت کا سارا کاروبار چھوڑ کر اس حسین دوشیزہ کی تلاش میں سرگرداں نکل کھڑا ہوا تھا۔ علامہ اقبال فرماتے ہیں:-

از روزگار خویش ندانم جز این قدر خوابم زیاد رفتہ ونجیرم آرزو است

نوع انسانی بھی صدیوں سے تلاش حقیقت کے سفر پر روانہ ہے اور اس کا سفر ختم نہیں ہوتا۔ انسان حیوانی کی طلب ضرور شہوت شکم اور شہوت جنس ہے۔ اور انسان عقلی (تجزیاتی) کی طلب طلب منفعت اور دفع مضرت ہے۔ لیکن حقیقی انسان اخلاقی اور روحانی انسان ہے۔ حقیقی انسان کی طلب جلوہ صفات حق اور عرفان ذات حق ہے۔

اہل فرنگ کی بدبختی بلکہ ساری انسانیت کی بدبختی کہ یورپ کے مادی مفکرین انسان حیوانی کو تسلیم کرتے ہیں، انسان عقلی کو بھی تسلیم کر لیتے ہیں۔ لیکن انسان اخلاقی اور انسان روحانی کے مفکر بن گئے ہیں۔ انہوں نے علم و آگہی اور علوم و فنون کے قافلہ کو بدراہی اور گمراہی کے بیابانوں میں دھکیل دیا ہے۔ جہاں انسانیت کا قافلہ ٹھوکر بن کھاتا پھرتا ہے۔

عقل و وجدانی کے مظاہرات | عقل وجدانی کا اظہار بہر حال ہوتا رہتا ہے۔ جذبہ اندرون کا مظاہرہ

انسان کی روزمرہ کی زندگی میں ہوتا رہتا ہے۔ انسان کے افعال میں اور اس کے کردار میں ہوتا رہتا ہے اس کی پسند میں اور اس کی ناپسند میں ہوتا رہتا ہے۔ بلکہ ذرا آگے بڑھ کر یہ دعویٰ کیا جاتے کہ انسان کی ساری طلب و جستجو میں بہر حال اور بہر طور جلوہ حق کا کوئی نہ کوئی پہلو پیش نظر رہتا ہے۔ تجلی حق کی کوئی نہ کوئی صفت اس کے دل و دماغ پر مستوی رہتی ہے تو یہ بات عین حق ہے۔ اس میں قطعاً کوئی مبالغہ نہیں ہے۔

حقیقت کبریٰ اور ذات حق کے ہزاروں جلوے ہیں۔ سینکڑوں پہلو ہیں، صدہ انداز ہیں عقل وجدانی کے نزدیک اس کا ہر جلوہ محبوب ہے۔ اس کا ہر پہلو حاذب ہے۔ اس کا ہر انداز مطلوب ہے۔ اس کے جلووں کی نہ حد ہے نہ حساب۔ وہ عظمت و جبروت ہے۔ وہ

حسن و جمال ہے۔ وہ قہر و جلال ہے۔ وہ رفعت و کمال ہے۔ وہ تقدس و استغنا ہے۔ وہ  
حق و صداقت ہے۔ وہ غیر و فلاح ہے۔ وہ جو د و عطا ہے۔ وہ سکون و طمانیت ہے۔ قرآن مجید میں  
اللہ تعالیٰ فرماتا ہے۔ "ہر روز وہ نئی شان میں جلوہ گرہوتا ہے" (الرحمان - ۲۹)۔ اللہ تعالیٰ کے  
لچھے نام ہیں۔ اسی کو اچھے ناموں سے پکارو۔ (اعراف - ۱۸۰)

حدیث شریف میں آتا ہے کہ "اللہ تعالیٰ کے ننانوے صفاتی نام ہیں۔ اللہ کو اس کے صفاتی ناموں  
سے یاد کرو۔" ساری خلقت میں، اداری کائنات میں اس کی صفات جلوہ افروز ہیں۔ جس چیز میں، جس شکل  
میں، جس جا کوئی حسن ہے، کوئی خوبی ہے، کوئی کمال ہے، اس سب کا سرچشمہ اللہ تعالیٰ کی ذات ہے۔  
مخلوق میں کسی کا بھی حسن ذاتی نہیں ہے بلکہ وہ خالق کا عطیہ ہے۔ اَلْحَمْدُ لِلّٰہِ رَبِّ الْعَالَمِیْنَ تمام  
عبد و تائش کا سزاوار اللہ تعالیٰ ہے جو تمام جہانوں کا پرورش کرنے والا ہے۔

قرآن مجید نے صدمہ مقامات پر مناظرِ فطرت اور مظاہرِ قدرت کو پیش کیا ہے۔ وہ عقل و فکر کو  
اُن پر غور و غور من کرنے کی دعوت دیتا ہے۔ جس طرح مظاہرِ قدرت پر غور و غور من کرنے سے عقل بچھری پاتی  
پرورش پاتی ہے، اسی طرح مظاہرِ فطرت پر غور و غور من کرنے سے عقل و وجدانی کی آبیاری اور پرورش  
ہوتی ہے۔ اس طریقہ سے قرآن مجید عقل و وجدانی کو بیدار کرنا چاہتا ہے۔

مناظرِ فطرت پر غور کرنے سے سب سے پہلے انسان کے اندر ذوقِ تجسس اور ذوقِ آگہی بیدار ہوتا  
ہے۔ انسان کا شعور آگہی بیدار ہوتا ہے۔ ذوقِ آگہی مزید ترقی کر کے اشیا کے خواص معلوم کرتا ہے۔  
ان کے منافع اور فوائد سے آگہی حاصل کرتا ہے۔ اس طرح انسان کے اندر شعورِ افادی نشوونما پاتا  
ہے۔ علومِ سائنس کی ساری جدوجہد یا تو شعورِ آگہی کے تحت آتی ہے یا شعورِ افادی کے تحت آتی  
ہے۔ مظاہرِ فطرت میں قرآن مجید حسن و جمال کی طرف بھی توجہ منعطف کرنا چاہتا ہے۔ اس طرح انسان  
کے اندر جمالیاتی شعور نشوونما پاتا ہے۔ ایک قدم آگے بڑھ کر انسان اس ہمہ جہت خوبی و کمال ہستی  
کی معرفت حاصل کرنا چاہتا ہے جس کے فیضان کا چشمہ ہر جگہ جاری و ساری ہے۔ علم و آگہی ہو، تمنع و  
افادہ ہو، حسن و کمال ہو، سب اسی سرچشمہ کا فیضان ہے۔ اسی طرح قرآن مجید کے اندر عرفانی اور  
الہیاتی شعور بیدار کرنا چاہتا ہے۔ شعورِ آگہی، شعورِ افادی، شعورِ جمالیاتی اور شعورِ الہیاتی عقل و وجدانی  
کا ارتعاشی سفر ہے۔ قرآن مجید اس راہ سے انسان کو جلوہ حقیقت کی رہنمائی کرتا ہے۔

افذار حیات | جلوہ حق کا ہم پہلو عقل و جدائی کے لیے محبوب ہے اور مطلوب ہے۔ صفات حق انسانی زندگی کے لیے اقدار عالیہ کا حکم رکھتی ہیں۔ انسانی زندگی کی یہ غایات ہیں۔ انسان کی حقیقی سرگرمی انہی اقدار کے حصول اور یافتگی کی جدوجہد ہے۔ بہر طور اور بہر دم انسان ان اقدار عالیہ کے حصول کا طلب گار اور متمنی رہتا ہے۔ ان اقدار کے حصول کے لیے وہ ہر آن کوشاں رہتا ہے۔ ان کے حصول کے لیے وہ لڑتا ہے، جھگڑتا ہے اور بے چین رہتا ہے۔ جسمانی تقاضوں اور جبلت خواہشات کے مختصر سے دائرہ کو مستثنیٰ قرار دے کر انسانی شعور کی ساری سرگرمیاں درحقیقت اقدار عالیہ کی جستجو ہے۔ یعنی ہر تو جلوہ حقیقت کی تلاش ہے۔ اور یہی حقیقی انسان ہے اور یہی حقیقی سرگرمی ہے۔ آئیے ذرا انسان کی روزمرہ زندگی کے چند واقعات پر نظر ڈالیں۔

- ۱۔ انسان کہتا ہے یہ چیز میری ہے۔ — گویا وہ صفت حق کا اثبات کر رہا ہے۔
  - ۲۔ انسان کہتا ہے یہ کیسا دلکش منظر ہے۔ — گویا وہ صفت جمال کو مطلوب قرار دے رہا ہے۔
  - ۳۔ انسان کہتا ہے یہ کتنی پر شکوہ عمارت ہے۔ — گویا وہ صفت عظمت کو مطلوب قرار دے رہا ہے۔
  - ۴۔ انسان کہتا ہے یہ کتنی خونخوار کبھی کر دکھا ہے۔ — گویا وہ صفت جلال کا اعتراف کر رہا ہے۔
  - ۵۔ انسان کہتا ہے یہ کتنا سخی و اتا ہے۔ — گویا وہ صفت جود و سخا کو مطلوب قرار دے رہا ہے۔
  - ۶۔ انسان کہتا ہے یہ شے بڑی مفید ہے۔ — گویا وہ صفت خیر کو مطلوب قرار دے رہا ہے۔
  - ۷۔ انسان کہتا ہے یہ میرا بڑا ہمدرد ہے۔ — گویا وہ صفت احسان و فلاح کو مطلوب قرار دے رہا ہے۔
  - ۸۔ انسان کہتا ہے یہاں مجھے بڑا آرام ملتا ہے۔ — گویا وہ صفت طمانیت کو مطلوب قرار دے رہا ہے۔
  - ۹۔ انسان کہتا ہے میں بڑا آدمی ہوں۔ — گویا وہ صفت عظمت کا اثبات چاہتا ہے۔
  - ۱۰۔ انسان کہتا ہے یہ بہت محترم منی ہے۔ — گویا وہ صفت تقدیس کا اثبات کر رہا ہے۔
  - ۱۱۔ انسان کہتا ہے مجھے اس نے محبت ہے۔ — گویا وہ صفت محبوبیت کا اعلان کرنا چاہتا ہے۔
  - ۱۲۔ انسان کہتا ہے کاش میں بھی اس جیسا ہوتا۔ — گویا وہ صفت مثالیت کا اعتراف کر رہا ہے۔
- صرف یہ بات نہیں ہے کہ انسان مثبت انداز میں ان اقدار کا طالب رہتا ہے بلکہ وہ ان اقدار حیات سے دور رہا اور محرومی کو اپنے لیے رنج و غم کا سبب تصور کرتا ہے۔
- ۱۳۔ بعض اقدار انسان شرمندہ ہو جاتا ہے۔ — گویا وہ خود کو صفت مطلوب سے گرا ہوا تصور کرتا ہے۔

۱۴۔ بعض دفعہ انسان کو حیا مانع آتی ہے۔ یعنی وہ خود کو معیار مطلوب کے گرانما نہیں جانتا ہے۔ دنیا کی غالب اکثریت کے نزدیک جمہوریت مقبول عام نظام حیات ہے۔ یہ اس لیے ہے کہ اس نظام میں چند اخلاقی اقدار (اہمیت فرد، مساوات، آزادی وغیرہ) کے حصول کو ہدف بنایا گیا ہے۔ دنیا کے خاصے بڑے حصے میں اشتراکیت مقبول عام نظام حیات ہے۔ اس نظام میں بھی چند اخلاقی اقدار (مساوات، بنیادی ضروریات کی فراہمی، محنت کی قدر وغیرہ) کے حصول کو ہی ہدف بنایا گیا ہے۔ جمہوری اقداروں یا اشتراکی اقدار حیات، دونوں جگہ عقل و جدائی کی عطا کردہ ہیں۔ طبعی دنیا ہو یا حیا تبتائی دنیا، کہیں بھی نہ مساوات ہے نہ آزادی نہ فراہمی ضروریات ہی۔ اس لیے عقل تجزیاتی ان اقدار کا استنباط کرنے سے قاصر تھی۔ عقل و جدائی نے جذبہ اندرون سے ان اقدار کو عطا کیا ہے یہ اقدار بھی پر تو صفات حتیٰ ہیں۔ یہ اقدار عقل استدلالی کی استنباط کردہ نہیں ہیں۔

حیرت انگیز بات تو یہ ہے کہ جب بھی کوئی عمومی اقدار کی بات کی جاتی ہے وہ کسی نہ کسی مثبت اقدار حیات کا حصول ہوتی ہے۔ حکمران اور سیاستدان کتنے ہی ظالمانہ اور خود غرضانہ افعال و حرکت کے مرتکب ہوں مگر عوام کے سامنے جب وہ بیان دیتے ہیں تو ہمیشہ کسی نہ کسی اقدار حیات کے حصول کو اپنا مقصود و مطلوب بتاتے ہیں۔

آئیے تاریخ کے آئینہ میں قومی رہنماؤں کے ذمہ دار بیان پڑھیے۔

۱۔ "ایشیا اور افریقہ پر قبضہ کرنے سے ہمارا مقصود یہاں کی اقوام کو تہذیب و تمدن سکھانا ہے

سفید نام اقوام کا یہ اخلاقی فریضہ ہے۔" (WHITE MAN'S LONDON)

اٹھارھویں اور انیسویں صدی کے انگریز حکمران اپنی فتوحات کی یہ توجیہ پیش کرتے تھے۔

۲۔ "چونکہ یہودیوں نے جنگ عظیم اول میں وطن سے غداری کی تھی اس لیے ہم نے اس جنگ میں

بجیال حفاظت یہودیوں کو علیحدہ کیمپوں میں رکھا ہے۔" ہٹلر

واضح رہے کہ ان کیمپوں میں چھ لاکھ یہودیوں کو اذیت ناک طریقوں سے ہلاک کر دیا گیا تھا۔

۳۔ "یہ سب لوگ (کریسیا کے مسلمان) ملک دشمن سرگرمیوں میں ملوث پائے گئے، اس لیے اخلاقی طور

پر ہم نے ان کو ساہیو میں آباد کر دیا ہے۔" اسٹالن

واضح رہے کہ سات صدیوں سے آباد ترک قبائل کو ان کے وطن کریمیا سے اکھاڑ کر ساہیو یا اسکے

برفستانوں میں پھینک دیا گیا، جہاں وہ ٹھٹھٹھ ٹھٹھٹھ کر گئے۔

۴۔ "کالوں کے اختلاط سے سفید فام آبادی کے معاشرہ میں فساد رونما ہوتا ہے۔ اس لیے ہم نے کالوں کے لیے جداگانہ رہائش گاہ (GHETTO) مہیا کر دی ہیں۔" وزیر اعظم جنوبی افریقہ حالانکہ حقیقت یہ ہے کہ جنوبی افریقہ میں سیاہ فام آبادی کو بنیادی انسانی حقوق سے محروم کر دیا گیا ہے۔

۵۔ "چونکہ مسلمان قومی دھارے کے ساتھ نہیں چلتے، اس لیے ان کے خلاف نفرت پائی جاتی ہے۔ اس وجہ سے وقتاً فوقتاً فسادات رونما ہو جاتے ہیں" وزیر اعظم ہندوستان

۶۔ "علاقہ کے سیاسی توازن میں تغیرات رونما ہو جانے کے بعد اپنے تحفظ کے لیے ہم نے افغانستان میں اپنی فوجیں داخل کر دی ہیں" وزیر اعظم روس

۷۔ "ہم نے عراق کا ایٹمی اڈہ اصولی خود حفاظتی کے تحت تباہ کیا ہے اور آئندہ بھی ہم ایسا ہی کریں گے۔" وزیر اعظم اسرائیل

ان تمام بیانات میں سیاست دانوں نے اپنے ظلم و ستم کو کسی نہ کسی اخلاقی قدر کی آڑ میں چھپایا ہے۔ گویا ان کی کوشش اخلاقی اقدار کا حصول ہے نہ کہ ظلم و ستم۔ جعلی سگنوں کو بانڈروں میں چلنے کے لیے اصلی سگ سے پوری پوری مشابہت اختیار کرنا پڑتی ہے۔ جھوٹ کو ہمیشہ سچ بنا کر پیش کیا جاتا ہے۔ اوپر کے بیانات میں ظلم و ستم کو اخلاق کا لبادہ اڑھنا پڑا ہے۔ کیا یہ اس بات کا نہایت واضح ثبوت نہیں ہے کہ انسانی معاشرہ میں ہر جگہ سگے راجح الوقت اخلاق ہے اور اخلاقی اقدار ہیں نہ شہوتِ شکم ہے، نہ شہوتِ جنس ہے نہ جلبِ منفعت ہے نہ دفعِ مضرت۔

انسان کی عملی زندگی کے ان مختلف افعال اور اقوال پر غور کیجیے۔ ان سے ظاہر ہوتا ہے کہ انسان ہمیشہ مثبت اخلاقی اقدار کے حصول کے لیے کوشاں رہتا ہے اور منفی اقدار سے ہمیشہ گریزاں رہتا ہے۔ ہر دم اس کے پیش نظر اخلاقی اقدار کا حصول رہتا ہے۔ انسانی زندگی کی تگ و دوڑ کے پس پردہ محرک یہی اخلاقی اقدار کا حصول ہے۔ یہ اقدار حقیقتِ کبریٰ کا پرتو ہیں۔ اس کے صاف معنی یہ ہوتے کہ انسان عملاً پر تو حقیقتِ کبریٰ کا متلاشی رہتا ہے۔ وہ لاشعوری طور پر تو صفاتِ حق کا شناسا ہے۔ تلاشِ حقیقت کا جو تخم روز ازل انسانی بشریت میں پیوست کیا گیا تھا، وہ رائگان نہیں گیا۔

وہ ہر دم ظہور چاہتا ہے۔ اس کا ظہور رزقہ کی زندگی میں بھی ہونا چاہتا ہے۔ اس کو حاسہ فہمی بھی کہتے ہیں۔ عقل کلی اور عقل وجداتی اسی کی ترقی یافتہ شکل ہے۔

یہ ممکنہ بہان خصوصیت کے ساتھ قابل غور ہے کہ یہ اقدار عالیہ جو انسانی زندگی کی غایات ہیں۔ یہ ہرگز مادی الاصل نہیں ہیں۔ بلکہ ہر دل کی دنیا کی فتوحات ہیں۔ ان کو خارجی مادی ماحول نے انسانی ذہن پر مسلط نہیں کیا ہے۔ جیسا کہ سائنسی اور دوسرے علوم کا حال ہے۔ بلکہ یہ اقدار انسان کے اندرونی وجدان کی عطا کردہ ہیں۔ یہ مادی کائنات کے انکشافات نہیں ہیں۔ یہ دل کی کائنات کے انکشافات ہیں۔ ان کا مصدر انسان کے باطن میں ہے۔ البتہ خارج میں ظاہر ہونے کے متمنی رہتے ہیں۔ انسان خارجی دنیا کی صورت گری اپنے باطنی تصورات کے تحت کرنا چاہتا ہے۔ وہ خارجی ماحول کو اقدار عالیہ کے تحت بنانا، سدھارنا اور سنوارنا چاہتا ہے۔ وہ خارجی ماحول کو اقدار عالیہ کے ماحول کے مطابق چاہتا ہے۔ حکمائے یورپ کی غلط معنی قابل افسوس ہے۔ کتنے نادان ہیں وہ لوگ جو انسان کو اور دنیا کو مادہ کی پیداوار بتاتے ہیں۔ جو دل کی دنیا کا افکار کرتے ہیں۔ دل مادہ کا محکوم نہیں ہے بلکہ وہ مادہ پر حکمران ہے۔

چہرہ و اندام کا مناسب ہے قلندر  
ایام کا مرکب نہیں راکب ہے قلندر

## احتیاط

ترجمان القرآن میں ضرورت استدلال کے لیے آیات و احادیث شائع ہوتی رہتی ہیں۔ قارئین سے گزارش ہے کہ جن اوراق پر آیات و احادیث ہوں۔ ان کا خاص احترام ملحوظ رکھیں تاکہ بے ادبی نہ ہونے پائے۔

اداس